

وَاللَّهُمَّ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ

# اللَّهُ أَحَدٌ

## اللَّهُ أَكْبَرُ

### مؤلفین

محمد رفیق احمد میمن  
صدر: اماں جی ایجوکیشنل سوسائٹی

محمد اسلم گل  
میجر (ریٹائرڈ)

### ناشر

امان جی ایجوکیشنل سوسائٹی (رجسٹرڈ)

ٹنڈو جہانیاں، حیدرآباد چھاؤنی، پاکستان

[www.star.edu.pk](http://www.star.edu.pk)



الْحَمْدُ لِلَّهِ حَمْدًا كَثِيرًا طَيِّبًا مُبَارَكًا  
فِيهِ كَمَا يُحِبُّ رَبُّنَا وَيَرْضَى

### ترجمہ

سب تعریف اللہ کے لئے ہے، ایسی تعریف جو بہت زیادہ ہے پاکیزہ  
اور برکت والی ہے، جیسی ہمارا رب چاہتا اور پسند کرتا ہے۔





اللَّهُمَّ لَكَ الْحَمْدُ كَمَا أَنْتَ أَهْلُهُ  
 فَصَلِّ عَلَيَّ مُحَمَّدٍ كَمَا أَنْتَ أَهْلُهُ  
 وَافْعَلْ بِنَا مَا أَنْتَ أَهْلُهُ  
 فَإِنَّكَ أَنْتَ أَهْلُ التَّقْوَى وَأَهْلُ الْمَغْفِرَةِ

### ترجمہ

اے اللہ تیرے ہی لئے حمد ہے جو تیری شان کے مناسب ہے  
 پس تو محمد ﷺ پر رحمت نازل فرما جو تیری شان کے مناسب ہے  
 اور ہمارے ساتھ بھی وہ معاملہ کر جو تیری شایانِ شان ہے  
 بے شک تو ہی اس کا مستحق ہے کہ تجھ سے ڈرا جائے اور مغفرت طلب کی جائے



بِسْمِ اللّٰهِ الرَّحْمٰنِ الرَّحِیْمِ

## تمہید

نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ

تمام تعریفیں اللہ کے لئے ہیں جو تمام جہانوں کا پروردگار ہے اور قیامت تک دُرود و سلام ہو سید الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر، آپ ﷺ کی آل و اولاد پر اور آپ ﷺ کے صحابہ کرام رضوان اللہ تعالیٰ عنہم اجمعین پر جو ہدایت کے ستارے ہیں اور دین اسلام کے پھیلانے والے ہیں، نیز اُن مؤمنین اور مؤمنات پر بھی جو ایمان کے ساتھ ان کا اتباع کرنے والے ہیں۔

الحمد للہ! زیر نظر کتاب ”اللہ ایک ہے“ کو تحریر کرنے کا بنیادی

مقصد اللہ سبحانہ و تعالیٰ کی رضا و خوشنودی حاصل کرنا ہے، جس نے ہمیں پیدا فرمایا اور وہ ساری کائنات کا خالق و مالک ہے۔ اللہ تبارک و تعالیٰ ایک ہے، وہ اَحَدٌ بھی ہے اور وَاَحَدٌ بھی، اُس کا کوئی شریک نہیں اور اُس کے سوا کوئی عبادت کے لئے نہیں ہے۔ ہمیں چاہئے کہ اُس پاک رب کے احکامات کو اُس کے آخری رسول ﷺ کے مبارک طریقوں سے پورا کریں، یہی کامیابی کا واحد ذریعہ ہے۔ اللہ تبارک و تعالیٰ سے دُعا ہے کہ وہ پاک رب ساری انسانیت کو کامل ہدایت نصیب فرمائے اور خاتمہ بالخیر فرمائے۔ آمین یا رب العالمین

بِسْمِ اللّٰهِ الرَّحْمٰنِ الرَّحِیْمِ

الحمد للہ! سید الاولین والآخرین، پیغمبر اسلام، حضرت محمد ﷺ نے جب اللہ سبحانہ و تعالیٰ کی طرف لوگوں کو دعوت دینا شروع فرمائی تو اس دعوت میں بنیادی چیز تو حید تھی، جس کا مطلب یہ تھا کہ اللہ سبحانہ و تعالیٰ ایک ہے، وہ اکیلا ہے، اُس کا کوئی شریک نہیں اور اُس کے سوا کوئی عبادت کے لائق نہیں۔ ایک موقع پر مشرکین مکہ نے حضور اقدس ﷺ سے اللہ جل شانہ کا نسب پوچھا..... بعض روایات میں ہے کہ مشرکین کے سوال میں یہ بھی تھا کہ اللہ تعالیٰ کس چیز کا بنا ہوا ہے..... سونا، چاندی یا اور کچھ..... ان کے جواب میں سورۃ الاخلاص نازل ہوئی:

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝

لَمْ يَلِدْ ۙ وَلَمْ يُولَدْ ۝ وَلَمْ يَكُنْ لَّهٗ كُفُوًا اَحَدٌ ۝

ترجمہ: (اے نبی ﷺ) کہہ دیجئے وہ اللہ ایک ہے، اللہ بے نیاز ہے،

نہ کسی کو جنا، نہ کسی سے جنا گیا اور اُس کا کوئی ہمصر نہیں ہے۔

اللہ کے ساتھ شریک سمجھنے والے منکرین تو حید کی دُنیا میں مختلف اقسام ہوئی ہیں۔ سورہ اخلاص نے ہر طرح کے مشرکانہ خیالات کی نفی کر کے مکمل تو حید کا سبق دیا ہے، کیونکہ منکرین تو حید میں ایک گروہ تو خود اللہ جل شانہ کے وجود ہی کا منکر ہے، بعض وجوہ کے تو قائل ہیں، مگر وجوب وجود کے منکر ہیں۔ بعض دونوں کے

قائل ہیں، مگر کمال صفات کے منکر ہیں۔ بعض یہ سب کچھ مانتے ہیں، مگر عبادت میں غیر اللہ کو شریک ٹھہراتے ہیں، ان سب کے خیالات کا رد ”اللَّهُ أَحَدٌ“ میں ہو گیا۔ بعض لوگ عبادت میں بھی کسی کو شریک نہیں کرتے، مگر حاجت روا اور کارساز.... اللہ کے سوا دوسروں کو بھی سمجھتے ہیں، اُن کے خیال کا ابطال لفظ ”صَمَدٌ“ ہو گیا۔ بعض لوگ اللہ جل شانہ کے لئے اولاد کے قائل ہیں، اُن کا رد ”لَمْ يَلِدْ“ میں ہو گیا۔ (اللہ سبحانہ و تعالیٰ اعلم)

اللہ جل شانہ ایک ہے، وہ اکیلا ہے، یعنی اللہ اپنے کمال ذات اور صفات میں ایک ہے (کمال ذات یہ ہے کہ اللہ سبحانہ و تعالیٰ واجب الوجود ہے، یعنی ہمیشہ سے ہے اور ہمیشہ رہے گا اور کمال صفات یہ کہ علم قدرت وغیرہ اس کے قدیم اور محیط ہیں) وہ ہر قسم کے شرک سے پاک ہے، وہ کسی ایک یا متعدد مادوں سے نہیں بنا، نہ اُس میں تعدد کا کوئی امکان ہے، نہ کسی کے مشابہ ہے۔ اس ایک مختصر جملہ میں ذات و صفات کے سب مباحث آ گئے۔

اللَّهُ تَعَالَىٰ كَا قِرْآنٍ مَجِيدٍ فِي سُوْرَةِ الْمَائِدَةِ فِي اِرْشَادِهِ:

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ۗ وَقَالَ الْمَسِيحُ بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ ۗ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وَهُ النَّارُ ۗ وَمَا لِلظَّالِمِينَ مِنْ أَنْصَارٍ ۝ لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ ۗ وَمَنْ إِلَهٌ

إِلَّا إِلَهٌ وَاحِدٌ ۖ وَإِنْ لَّمْ يَنْتَهُوا عَمَّا يَقُولُونَ لَيَمَسَّنَّ الَّذِينَ  
كَفَرُوا مِنْهُمْ عَذَابٌ أَلِيمٌ ۝ أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ ۖ  
وَاللَّهُ غَفُورٌ رَحِيمٌ ۝

(سورہ المائدہ: ۷۲ تا ۷۴)

ترجمہ: بے شک کافر ہوئے جنہوں نے کہا اللہ مسیح بن مریم ہے (یعنی  
دونوں میں اتحاد ہے) حالانکہ حضرت مسیح علیہ الصلوٰۃ والسلام نے خود فرمایا تھا کہ  
اے بنی اسرائیل تم اللہ تعالیٰ کی عبادت کرو جو میرا بھی رب ہے اور تمہارا بھی رب  
ہے، بے شک جو شخص اللہ تعالیٰ کے ساتھ (خدائی میں یا خدائی خصوصیات میں)  
شریک قرار دے گا، سو اس پر اللہ تعالیٰ جنت کو حرام کر دے گا اور اس کا ٹھکانہ  
(ہمیشہ کے لئے) دوزخ ہے اور ایسے ظالموں کا کوئی مددگار نہ ہوگا (کہ دوزخ  
سے بچا کر جنت میں پہنچا سکے، اور جیسے عقیدہ اتحاد کفر ہے اسی طرح عقیدہ تثلیث  
بھی کفر ہے) بلاشبہ وہ لوگ بھی کافر ہیں، جو کہتے ہیں کہ اللہ تعالیٰ  
تین (معبودوں) میں سے ایک ہے، حالانکہ بجز ایک معبود (اللہ سبحانہ و تعالیٰ)  
کے اور کوئی معبود نہیں، اور اگر یہ (دونوں عقیدہ کے) لوگ اپنے اقوال (کفریہ)  
سے باز نہ آئے تو (سمجھ رکھیں کہ) جو لوگ ان میں کافر رہیں گے ان پر آخرت  
میں) دردناک عذاب واقع ہوگا، کیا (ان مضامین توحید اور وعید کو سن کر) پھر بھی  
(اپنے ان عقائد و اقوال سے) اللہ تعالیٰ شانہ کے سامنے توبہ نہیں کرتے اور اس

سے معافی نہیں چاہتے، حالانکہ اللہ سبحانہ و تعالیٰ (جب کوئی توبہ کرتا ہے تو) بڑی مغفرت کرنے والے (اور) بڑی رحمت فرمانے والے ہیں۔



اللہ ﷻ کا سورہ انعام میں پاک ارشاد ہے:

قُلْ إِنَّمَا هُوَ إِلَهُ وَاحِدٌ وَإِنِّي بَرِيءٌ مِّمَّا تُشْرِكُونَ ۝

(سورہ الانعام: ۱۹)

ترجمہ: (اے نبی ﷺ) کہہ دیجئے وہی ہے معبود ایک

اور میں بیزار ہوں تمہارے شرک سے۔



اللہ ﷻ کا سورہ زمر میں پاک ارشاد ہے:

سُبْحٰنَهُ ۚ هُوَ اللّٰهُ الْوَاحِدُ الْقَهَّارُ

(سورہ زمر: رکوع ۱)

وہ عیوب سے پاک ہے، ایسا اللہ ﷻ ہے جو اکیلا ہے

(کوئی اُس کا شریک نہیں) زبردست ہے۔





اللہ جل شانہ کی ذات ہے، یعنی اللہ تبارک و تعالیٰ ہی حقیقی خالق ہے، اُس کے سوا کوئی حقیقی خالق نہیں ہے۔

## شُرک کسے کہتے ہیں؟

شُرک کا معنی اور مفہوم یہ ہے کہ اللہ تعالیٰ شانہ کی ذات، صفات، اسماء، افعال اور احکام میں کسی اور کو اللہ تعالیٰ شانہ کے برابر قرار دینا شُرک کہلاتا ہے۔ شُرک کے بارے میں اللہ وحدہ لا شریک کا فرمان ہے:

﴿ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ط  
وَمَنْ يُشْرِكْ بِاللَّهِ فَقَدْ ضَلَّ ضَلَالًا مُّبِينًا ﴾

(سورة النساء: ۱۱۶)

ترجمہ: بے شک اللہ تعالیٰ اس گناہ کو نہیں بخشے گا کہ کسی کو اس کا شریک بنایا جائے اور اس کے سوا (اور گناہ) جس کو چاہے بخش دے اور جو شخص اللہ تعالیٰ کے ساتھ شریک ٹھہراتا ہے وہ بڑی دُور کی گمراہی میں جا پڑا۔

شُرک کی مندرجہ ذیل اقسام ہیں:

## شُرک فی الذات

اللہ جل شانہ کی ذات اور اس کی خدائی میں کسی کو شریک کرنا، جیسے عیسائی تین خدا مانتے ہیں، آتش پرست دو خدا مانتے ہیں، ہندو اور بتوں کو پوجنے والے بہت سارے خدا مانتے ہیں، یہ سب شُرک فی الذات ہے۔



طرح پکارنا وغیرہ..... یہ سب اعمال شرک فی العبادت ہیں۔

### ❁ شریک فی الحکم

حاکم یعنی حکم دینے والی ذات اللہ تبارت و تعالیٰ کی ہے۔ کسی چیز کا حلال ہونا، یا حرام ہونا، اللہ جل شانہ کے حلال یا حرام کرنے کی وجہ سے ہے۔ کوئی شخص اللہ تعالیٰ شانہ کی اس صفت میں غیر اللہ کو شریک کرے تو وہ شرک فی الحکم کا مرتکب ہے۔ غیر اللہ کے حکم کو اللہ تعالیٰ شانہ کے حکم کی طرح ماننا شرک فی الحکم ہے۔

### ❁ شریک فی العلم

علم غیب اللہ جل شانہ کی خاص صفت ہے، علم غیب اس علم کو کہتے ہیں جو کلی اور ذاتی ہو..... جو علم جزئی یا عطائی ہو، وہ علم غیب نہیں ہوتا، جو شخص اللہ جل شانہ کی اس صفت میں غیر اللہ کو شریک کرے، وہ شرک فی العلم کا مرتکب ہے۔ مثلاً یہ سمجھے کہ فلاں نبی، یا فلاں ولی، یا فلاں پیر علم غیب جانتے ہیں، یا انہیں کائنات کے ذرے ذرے کا علم ہے، یا وہ اپنی زندگی میں یا وفات پانے کے بعد ہمارے تمام حالات سے باخبر ہیں، یا انہیں دُور اور نزدیک کی تمام چیزوں کی خبر ہے، یہ شرک فی العلم ہے۔

### ❁ شریک فی القدرت

اللہ جل شانہ کے لئے صفت قدرت ثابت ہے کہ وہ ذات پاک قادر مطلق ہے، کوئی چیز اُس کی قدرت سے باہر نہیں، وہ ہر چیز پر قادر ہے۔



(2) کائنات کی کوئی بھی چیز اللہ تعالیٰ شانہ کی مثل نہیں ہے۔

اللہ تعالیٰ شانہ کا ارشاد ہے:

﴿لَيْسَ كَمِثْلِهِ شَيْءٌ ۚ وَهُوَ السَّمِيعُ الْبَصِيرُ﴾

(سورہ شوریٰ: ۱۱)

ترجمہ: کوئی چیز اس کے مثل نہیں اور وہی ہر بات کا سننے والا، دیکھنے والا ہے۔

(3) اور نہ ہی کوئی چیز اللہ تبارک و تعالیٰ کو عاجز کر سکتی ہے۔

﴿وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ ط

إِنَّهُ كَانَ عَلِيمًا قَدِيرًا﴾

(سورہ فاطر: ۴۴)

ترجمہ: اور اللہ تعالیٰ ایسا نہیں کہ آسمانوں اور زمین میں کوئی چیز اس کو عاجز کر سکے

وہ علم والا قدرت والا ہے۔

(4) اللہ سبحانہ و تعالیٰ کے سوا کوئی حقیقی معبود نہیں ہے۔

اللہ سبحانہ و تعالیٰ کا ارشاد ہے:

﴿وَالهُكْمُ إِلَهُ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ﴾

(سورۃ البقرۃ: ۱۶۳)

ترجمہ: اور (لوگو) معبود تم سب کا ایک (اللہ جل شانہ) ہی ہے،

(5) اللہ سبحانہ و تعالیٰ قدیم ہے، اس کی کوئی ابتداء نہیں، وہ دائم ہے اس کی

کوئی انتہاء نہیں۔

اللہ جل شانہ کا ارشاد ہے:

﴿هُوَ الْأَوَّلُ وَالْآخِرُ﴾

(الحديد: ۳)

ترجمہ: وہ (سب سے) پہلا اور (سب سے) پچھلا ہے۔

حضور اقدس ﷺ نے فرمایا! اے اللہ! آپ ہی اول ہیں، آپ سے

پہلے کوئی چیز نہیں، آپ ہی آخر ہیں، آپ کے بعد کوئی چیز نہیں۔ (مسلم)

(6) اللہ سبحانہ و تعالیٰ کی ذات نہ فنا ہوگی اور نہ ختم ہوگی۔

اللہ تبارک و تعالیٰ کا ارشاد ہے:

كُلُّ شَيْءٍ هَالِكٌ إِلَّا وَجْهَهُ ط

(القصص: ۸۸)

ترجمہ: اُس (اللہ سبحانہ و تعالیٰ) کی ذات (پاک) کے سوا ہر چیز فنا ہونے والی ہے۔

(7) اس جہاں میں وہی کچھ ہوتا ہے جو اللہ سبحانہ و تعالیٰ چاہتا ہے۔

اللہ ﷻ کا ارشاد ہے:

﴿فَعَالٌ لِّمَا يُرِيدُ﴾ (البروج: ۱۶)

ترجمہ: جو چاہتا ہے کر دیتا ہے۔

اللہ ﷻ کا ارشاد ہے:

﴿إِنَّ اللَّهَ يَفْعَلُ مَا يُرِيدُ﴾ (الحج: ۱۴)

ترجمہ: اللہ تعالیٰ کرتا ہے جو چاہے۔

اللہ ﷻ کا ارشاد ہے:

﴿ إِنَّ اللَّهَ يَفْعَلُ مَا يَشَاءُ ﴾

(الحج: ۱۸)

ترجمہ: اللہ تعالیٰ کرتا ہے جو چاہے۔

اللہ ﷻ کا ارشاد ہے:

﴿ إِنَّ اللَّهَ يَحْكُمُ مَا يُرِيدُ ﴾

(المائدہ: ۱)

ترجمہ: اللہ تعالیٰ جو چاہتا ہے حکم دیتا ہے۔

(8) خیالات اللہ سبحانہ و تعالیٰ کی حقیقت تک نہیں پہنچ سکتے اور نہ ہی عقل اُس کا ادراک کر سکتی ہے۔

اللہ ﷻ کا ارشاد ہے:

﴿ وَلَا يُحِيطُونَ بِهِ عِلْمًا ﴾

(طہ: ۱۱۰)

ترجمہ: اور وہ (اپنے) علم کے ساتھ اللہ جل شانہ (کے علم) پر احاطہ نہیں کر سکتے۔

(9) اللہ سبحانہ و تعالیٰ کی مخلوق کے ساتھ کوئی مشابہت نہیں ہے۔

اللہ ﷻ کا ارشاد ہے:

﴿ لَيْسَ كَمِثْلِهِ شَيْءٌ ﴾

(سورہ شوریٰ: ۱۱)

ترجمہ: اُس (اللہ سبحانہ و تعالیٰ) جیسی کوئی چیز نہیں ہے۔

(10) اللہ سبحانہ و تعالیٰ زندہ ہے اُسے موت نہیں آئے گی، وہ محافظ ہے اُسے نیند نہیں آتی۔

اللہ ﷻ کا ارشاد ہے:

﴿اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ﴾

(البقرة: ۲۵۵)

ترجمہ: اللہ سبحانہ و تعالیٰ (ایسا معبود برحق ہے کہ) اُس کے سوا کوئی عبادت کے لائق نہیں، زندہ ہمیشہ رہنے والا، اُسے نہ اونگھ آتی ہے اور نہ نیند۔

(11) اللہ سبحانہ و تعالیٰ سب کائنات کا خالق ہے، اُسے کسی چیز کی حاجت نہیں ہے، وہ سب کا رازق ہے اُسے اس میں کوئی مشقت نہیں ہے۔

اللہ ﷻ کا ارشاد ہے:

﴿إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ﴾

(الذاریات: ۵۸)

ترجمہ: اللہ تعالیٰ ہی رزق دینے والا زور آور (اور) مضبوط ہے۔

اللہ ﷻ کا ارشاد ہے:

﴿وَاللَّهُ الْغَنِيُّ وَأَنْتُمُ الْفُقَرَاءُ﴾

(سورہ محمد: ۳۸)

ترجمہ: اور اللہ تعالیٰ بے نیاز ہے اور تم (سب اُس کے) محتاج ہو۔

حدیث قدسی ہے:

حضرت ابو ذر رضی اللہ عنہ نے روایت کیا ہے کہ اللہ جل شانہ ارشاد فرماتا ہے، اے میرے بندو! اگر تمہارے اولین اور آخرین، انسان اور جنات، سب متقی اور پرہیزگار بن جائیں، اس سے میری بادشاہت و حاکمیت میں ذرہ برابر اضافہ نہ ہوگا۔ اے میرے بندو! اگر تمہارے اولین اور آخرین، انسان و جنات، فاسق و فاجر بن جائیں، اس سے میری عظمت و بڑائی میں ذرہ برابر کمی نہیں آئے گی، اگر تمام اولین و آخرین، انسان اور جنات ایک جگہ کھڑے ہو کر اپنی اپنی مرادیں مانگیں اور میں ہر ایک کو ان کی مرادیں پوری کر دوں، اس سے میرے خزانہ میں اتنی کمی بھی نہیں آئے گی، جتنی بھرے سمندر میں سوئی ڈالنے سے اس کے ناکے میں پانی آتا ہے۔

(مسلم شریف)

(12) اللہ سبحانہ و تعالیٰ سب کو بلا کسی خوف و خطر کے دینے والا ہے اور سب کو بلا کسی مشقت کے (قیامت کے روز) دوبارہ زندہ کرنے والا ہے۔

اللہ ﷻ کا ارشاد ہے:

﴿أَوَلَيْسَ الَّذِي خَلَقَ السَّمَوَاتِ الْأَرْضَ بِقَدِيرٍ عَلَىٰ أَنْ يَخْلُقَ  
مِثْلَهُمْ بَلَىٰ وَهُوَ الْخَلْقُ الْعَلِيمُ﴾

(سورہ یس: ۸۱)

ترجمہ: بھلا جس نے آسمانوں اور زمین کو پیدا کیا، کیا وہ اس بات پر قادر نہیں کہ (ان کو پھر) ویسے ہی پیدا کر دے، کیوں نہیں اور وہ تو بڑا پیدا کرنے والا اور علم والا ہے۔

اللَّهُمَّ صَلِّ عَلَى مُحَمَّدٍ وَعَلَىٰ آلِهِ وَبَارِكْ وَسَلِّمْ ❀❀❀❀❀

(13) اللہ سبحانہ و تعالیٰ مخلوق کو پیدا کرنے سے پہلے ہمیشہ سے اپنی تمام تر صفات کے ساتھ قدیم ہے، مخلوق کو پیدا کرنے کے بعد اللہ جل شانہ کے کسی وصف میں اضافہ نہیں ہوا، وہ جملہ صفات کے ساتھ ہمیشہ سے ہے اور اسی طرح ہمیشہ تمام صفات کے ساتھ متصف رہے گا۔

(14) اللہ سبحانہ و تعالیٰ نے مخلوق کو پیدا کرنے کے بعد اپنے لئے ”خالق“ کا نام وضع نہیں کیا اور نہ ہی مخلوق کو معرض وجود میں لا کر ”باری“ کا نام اختیار کیا۔

(15) اللہ سبحانہ و تعالیٰ بغیر کسی مربوب (پالنے والے) کے بھی ”رب“ ہے، وہ کسی چیز کو پیدا کرنے کے بغیر بھی ”خالق“ ہے۔

(17) اللہ سبحانہ و تعالیٰ جیسے مردوں کو زندہ کرنے کے بعد مٹی (زندہ کرنے والا) کہلاتا ہے، ایسے ہی وہ زندہ کرنے سے پہلے بھی اس نام کا مستحق ہے، اسی طرح وہ مخلوق کو پیدا کرنے سے پہلے ہی خالق کے نام کا استحقاق رکھتا ہے۔

اللہ ﷻ کا ارشاد ہے:

﴿ إِنَّ ذَٰلِكَ لَمُعْجِزٌ مِّنْ مَّوْتِنِي ۚ وَهُوَ عَلٰى كُلِّ شَيْءٍ قَدِيرٌ ﴾

(الروم: ۵۰)

ترجمہ: بے شک وہ مردوں کو زندہ کرنے والا ہے اور وہ ہر چیز پر قادر ہے۔

(17) اللہ سبحانہ و تعالیٰ ہر چیز پر قادر ہے اور ہر چیز اُس کی محتاج ہے، ہر کام اُس کے لئے آسان ہے، وہ کسی چیز کا محتاج نہیں، اُس کا کوئی مثل نہیں، وہ سننے والا اور دیکھنے والا ہے۔

(18) اللہ سبحانہ و تعالیٰ نے مخلوق کو اپنے علم سے پیدا فرمایا۔

اللہ ﷻ کا ارشاد ہے:

﴿أَلَا يَعْلَمُ مَنْ خَلَقَ ۖ وَهُوَ اللَّطِيفُ الْخَبِيرُ﴾

(الملک: ۱۴)

ترجمہ: بھلا جس نے پیدا کیا وہ بے خبر ہے؟ وہ تو پوشیدہ باتوں کا جاننے والا

اور (ہر چیز سے) آگاہ ہے۔

(19) اللہ سبحانہ و تعالیٰ نے مخلوق کی تقدیریں مقرر و معین فرمادیں۔

**تشریح:**

اللہ ﷻ کا ارشاد ہے:

﴿إِنَّا كُلَّ شَيْءٍ خَلَقْنَاهُ بِقَدَرٍ﴾

(القمر: ۴۹)

ترجمہ: ہم نے ہر چیز اندازہ کے ساتھ پیدا کی ہے۔

اللہ ﷻ کا ارشاد ہے:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا﴾

(آل عمران: ۱۴۵)

ترجمہ: اور کسی شخص میں طاقت نہیں کہ اللہ تعالیٰ کے حکم کے بغیر مر جائے

(اُس نے موت کا) وقت مقرر کر کے لکھ رکھا ہے۔

حضور اقدس ﷺ نے فرمایا کہ اللہ جل شانہ نے آسمان و زمین کی تخلیق

سے پچاس ہزار سال قبل مخلوق کی تقدیر لکھ دی ہے، جبکہ اللہ تعالیٰ کا عرش پانی پر تھا۔  
(مسلم شریف)

(20) اللہ سبحانہ و تعالیٰ نے مخلوق کے لئے اجل (آخری وقت) مقرر کر دیا۔  
اللہ ﷻ کا ارشاد ہے:

﴿وَأَجَلٌ مُّسَمًّى عِنْدَهُ ثُمَّ أَنْتُمْ تَمْتَرُونَ﴾

(سورہ انعام: ۲)

ترجمہ: اور ایک مدت اس کے ہاں مقرر ہے، پھر بھی تم شک کرتے ہو۔  
اللہ ﷻ کا ارشاد ہے:

﴿لِكُلِّ أَجَلٍ كِتَابٌ﴾

(الرعد: ۳۸)

ترجمہ: ہر (حکم) قضاء (کتاب) میں مرقوم ہے۔

(21) مخلوق کو پیدا کرنے سے پہلے اللہ سبحانہ و تعالیٰ پر کوئی چیز مخفی نہیں تھی اور لوگوں کو پیدا کرنے سے پہلے جانتا تھا کہ لوگ اپنی زندگی میں کیا کچھ عمل کریں گے۔  
اللہ ﷻ کا ارشاد ہے:

﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُّؤْمِنٌ ۗ

وَاللَّهُ بِمَا تَعْمَلُونَ بَصِيرٌ﴾

(التغابن: ۲)

ترجمہ: وہی تو ہے جس نے تمہیں پیدا کیا پھر کوئی تم میں کافر ہے، کوئی مؤمن

اور جو کچھ تم کرتے ہو اللہ تعالیٰ اُسے دیکھتا ہے۔

(22) اللہ سبحانہ و تعالیٰ نے اپنے بندوں کو اپنی طاعات کا حکم دیا اور اپنی نافرمانی سے منع فرمایا۔

اللہ ﷻ کا ارشاد ہے:

﴿ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴾

(الذاریات: ۵۶)

ترجمہ: اور ہم نے بنایا جنوں اور انسانوں کو تاکہ وہ میری عبادت کریں۔

(23) کائنات کی ہر چیز اللہ سبحانہ و تعالیٰ کی تقدیر اور مشیت کے مطابق چلتی ہے، اس جہان میں اسی کی مشیت نافذ العمل ہے۔ بندوں کی کوئی مشیت نہیں، مگر جو ان کے لئے اللہ جل شانہ نے چاہا، جو اللہ تبارک و تعالیٰ چاہتا ہے وہی ہوتا ہے اور جو نہیں چاہتا وہ نہیں ہوتا۔

اللہ ﷻ کا ارشاد ہے:

﴿ وَمَا تَشَاءُ وَنَ إِلَّا أَنْ يَشَاءَ اللَّهُ رَبُّ الْعَالَمِينَ ﴾

(التکویر: ۲۹)

ترجمہ: اور تم کچھ بھی نہیں چاہ سکتے مگر وہی جو اللہ رب العالمین چاہے۔

اللہ ﷻ کا ارشاد ہے:

﴿ وَلَا يَرْضَىٰ لِعِبَادِهِ الْكُفْرُ ﴾

(الزمر: ۷)

ترجمہ: اور وہ (اللہ جل شانہ) اپنے بندوں کے لئے ناشکری پسند نہیں کرتا۔  
 (24) اللہ سبحانہ و تعالیٰ اپنے فضل و کرم سے جسے چاہتا ہے ہدایت دیتا ہے اور  
 جس کی چاہتا ہے حفاظت فرماتا ہے اور عافیت دیتا ہے اور عدل و انصاف کی بناء  
 پر جسے چاہتا ہے گمراہ، رسوا اور آزمائش میں مبتلا کر دیا ہے۔

اللہ ﷻ کا ارشاد ہے:

﴿ وَلَوْ شِئْنَا لَآتَيْنَا كُلَّ نَفْسٍ هُدَاهَا ﴾

(السجده: ۱۳)

ترجمہ: اور اگر ہم چاہتے تو ہر شخص کو ہدایت دے دیتے۔۔  
 (25) تمام لوگ اللہ سبحانہ و تعالیٰ کی مشیت کے تحت اُس کے فضل و کرم اور  
 عدل و انصاف کے مابین زندگی کے مختلف مسائل سے دوچار رہتے ہیں۔  
 (26) اللہ سبحانہ و تعالیٰ ہم صر وں اور شرکاء سے بہت بلند تر ہے۔

اللہ ﷻ کا ارشاد ہے:

﴿ فَلَا تَجْعَلُوا لِلّٰهِ اَنْدَادًا وَّ اَنْتُمْ تَعْلَمُونَ ﴾

(البقرة: ۲۲)

ترجمہ: پس کسی کو اللہ تعالیٰ کا ہمسر نہ بناؤ اور تم جانتے تو ہو۔

اللہ ﷻ کا ارشاد ہے:

﴿ وَاَلَمْ يَكُنْ لَهُ كُفُوًا اَحَدٌ ﴾

(سوره اخلاص: ۴)

ترجمہ: اور اُس (اللہ سبحانہ و تعالیٰ) کا کوئی ہمصر نہیں ہے۔

(27) اللہ سبحانہ و تعالیٰ کی قضاء و قدر کو کوئی ٹال نہیں سکتا، اُس کے حکم کو کوئی ہٹا نہیں سکتا اور اُس کے فیصلوں پر کوئی غالب نہیں آ سکتا۔

اللہ ﷻ کا ارشاد ہے:

﴿ مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا ۚ

وَمَا يُمْسِكُ فَلَا مُرْسِلَ لَهُ مِنْ بَعْدِهِ ۗ ﴾

(الفاطر: ۲)

ترجمہ: ”اللہ جل شانہ اپنی رحمت (کا دروازہ) کھول دے تو کوئی اُس کو

بند کرنے والا نہیں اور جو بند کر دے تو کوئی اُس کو کھولنے والا نہیں۔“

(28) ہم ان تمام باتوں پر ایمان رکھتے ہیں اور ہمارا یقین کامل ہے کہ ہر چیز

منجانب اللہ سبحانہ و تعالیٰ ہوتی ہے۔

اللہ تبارک و تعالیٰ سے دُعا ہے کہ وہ وحدہ لا شریک لہ ساری انسانیت

کو کامل ہدایت عطا فرمائے اور خاتمہ بالخیر فرمائے۔

آمین یا رب العالمین



وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

وَالصَّلَاةُ وَالسَّلَامُ عَلَى رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ

بِرَحْمَتِكَ يَا أَرْحَمَ الرَّاحِمِينَ